

## عورت کی سربراہی سے متعلق حدیث کی اسنادی تحقیق

جناب مولانا گوہر رحمن صاحب

فروری ۱۹۸۹ء میں ”عورت کی سربراہی قرآن و سنت کی روشنی میں“ کے نام سے میرا ایک مفصلہ جمعیت اتحاد العلماء نے شائع کیا تھا جس کا خلاصہ ماہنامہ ترجمان القرآن لاہور کے اپریل، مئی اور جون ۱۹۸۹ء کے شماروں میں بھی تسط وار شائع ہوا تھا۔ اس کتابچے میں ۴ آیات قرآنیہ، ۵ احادیث نبویہ اور اجماع اُمت سے یہ ثابت کیا گیا ہے کہ عورت کی حکمرانی ممنوع ہے، اور پاکستان کے آئین کی دفعات ۱-۲-۲ الف-۲۱ (۲) اور ۶۲ (۵-۵-۵) کا تقاضا بھی یہی ہے کہ عورت کو ریاست کا سربراہ اور حکمران مقرر نہ کیا جائے۔ مضمون میں ۱۱ شبہات کا جواب بھی تفصیل کے ساتھ دیا گیا ہے۔ احادیث میں ہے ایک حدیث یہ پیش کی گئی ہے:

لَنْ يَفْلِحَ قَوْمٌ وَلَوْ آمَرَهُمْ امْرَأَةٌ (بخاری شریف)

”وہ قوم کبھی کامیاب نہ ہوگی جس نے عورت کو اپنا حکمران بنا لیا ہو۔“

چونکہ بخاری..... کی احادیث بالاتفاق صحیح ہیں اس لیے میں نے اس حدیث کی سند پر بحث نہیں کی تھی لیکن بعد میں بعض صحافیوں نے یہ شوشہ چھوڑ دیا کہ اس حدیث کی سند میں ایک راوی شیعہ اور قدری ہے۔ اس لیے یہ قابل استدلال نہیں ہے۔ میرے دوستوں اور شاگردوں نے توجہ دلائی کہ بے نظیر کے حامی اس بات کو بڑے پیمانے پر پھیلا رہے ہیں کہ یہ حدیث ضعیف ہے۔ اور

نا قابل استدلال ہے۔ میرے مضمون میں صرف اسی حدیث کو دلیل نہیں بنایا گیا بلکہ آیات قرآنیہ اور اجماع اُمت کو اصل دلیل بنایا گیا ہے اور تین دوسری احادیث بھی نقل کی گئی ہیں۔ اگر مفروضے کے طور پر اس دعوے کو تسلیم بھی کر لیا جائے کہ اس حدیث کی ایک سند ضعیف ہے پھر بھی اصل مسئلے پر کوئی اثر نہیں پڑتا۔ اس لیے کہ دوسرے واضح اور کھلے دلائل بھی موجود ہیں۔ اور خود اس حدیث کے دوسرے ایسے اسانید بھی موجود ہیں جن میں وہ راوی نہیں آیا جسے شیخہ اور قدری کہا گیا ہے۔ (عوف بن ابی جمیلہ)۔ لیکن میرے دو کتوں نے بھی مشورہ دیا اور میں نے خود بھی ضروری سمجھا کہ اتمامِ حجت اور مخالطہ انگیزی کے انسداد کے لیے مذکورہ بالا حدیث کی سند پر بھی اگر علمی بحث ہو جائے تو زیادہ مفید رہے گا۔ یہی میری اس تحریر کا باعث ہے اور اسے میرے پفلٹ ”عورت کی سربراہی قرآن و سنت کی روشنی میں“ کا تمہہ سمجھنا چاہیے۔ واللہ یهدی السبیل۔

## صحیح بخاری قرآن کے بعد صحیح ترین کتاب ہے

امام ابن الصلاح متوفی ۶۴۳ھ لکھتے ہیں:

و کتابا ہما صحیح الکتاب بعد کتاب اللہ العزیز.....

ثم کتاب البخاری صحیح کتابین صحیحاً لہ

”بخاری اور مسلم کی کتابیں اللہ کی کتاب کے بعد صحیح ترین کتابیں ہیں

پھر ان دو کتا بوں میں صحیح ترین امام بخاری کی کتاب ہے۔

ابن الصلاح اس کی دلیل بیان کرتے ہوئے لکھتے ہیں:

الاتفاق الامة على تنقي ما اتفق عليه بالقبول وهذا

القسم جميعه مقطوع بصحته والعلم النظرى اليقيني واقم  
به والامة معصومة في اجماعها ومن فوائدها القول  
بان ما انفرد به البخارى او مسلم مندرج في قبيل ما يقطع  
بصحته لتألف كل واحد من كتابيهما بالقبول عليه

” اس لیے کہ اُمت ہر اس حدیث کو قبول کرتے پر متفق ہو گئی ہے جس  
پر بخاری اور مسلم دونوں نے اتفاق کر لیا ہو۔ حدیث کی یہ قسم (متفق علیہ)  
قطعاً طور پر صحیح سمجھی جاتی ہے اور اس سے یقینی اور نظری علم حاصل ہوتا  
ہے، اس لیے کہ اُمت اپنے اجماع میں معصوم ہے (اس کا اجماع  
غلط نہیں ہو سکتا) اس دلیل سے یہ بھی ثابت ہوتا ہے کہ جس حدیث  
کو تنہا بخاری نے یا تنہا مسلم نے نقل کیا ہو (دونوں نے نقل نہ کیا ہو)  
وہ بھی قطعاً طور پر صحیح حدیثوں کی قسم میں شامل ہوتی ہے اس لیے کہ  
اُمت نے ان دونوں کتابوں کو قبول کرنے پر اتفاق کیا ہے“

ابن حجر عسقلانی؟ متوفی ۸۵۲ھ فرماتے ہیں:

”امام بخاریؒ کا کسی راوی سے حدیث نقل کرنا اس بات کی دلیل  
ہے کہ بخاریؒ کے نزدیک یہ راوی عادل ہے اور مضبوط حافظے کا مالک  
ہے..... ابو الحسن مقدسیؒ نے کہا ہے کہ جس راوی سے بخاری نے صحیح  
بخاری میں حدیث نقل کی ہو وہ امتحان کے پل سے گزر چکا ہے اور جو  
شخص اس راوی پر جرح کرتا ہے وہ قابلِ التفات نہیں ہے۔ امام ابوالفتح  
قشیری نے کہا ہے کہ ہمارے بھی یہی رائے ہے“

لہ علوم الحدیث ص ۲۲-۲۵۔

لہ ہدیٰ الساری مقدمہ فتح الباری۔ طبع مکتبہ سلفیہ قاہرہ ۱۴۰۸ھ

ص ۲۰۳۔

علامہ جلال الدین سیوطیؒ متوفی ۹۱۱ھ لکھتے ہیں:

شافعیہ میں امام ابو حامد اسفرائینیؒ، قاضی ابوالطیبؒ اور شیخ  
ابواسحق شیرازی — حنفیہ میں سے شمس الائمہ سرخسیؒ — مالکیہ میں سے  
قاضی عبدالوہابؒ — حنابلہ میں سے قاضی ابولعلیؒ اور ابوالخطابؒ —  
اشاعرہ میں سے ابن فورکؒ — اکثر متکلمینؒ اور سب اہل حدیث و سلف سے  
بھی یہی منقول ہے... کہ بخاری و مسلم کی احادیث (متصلہ) قطعی طور پر  
صحیح ہیں۔

شاہ ولی اللہؒ متوفی ۱۱۷۶ھ اور شاہ عبدالعزیزؒ متوفی ۱۲۳۹ھ دونوں نے  
لکھا ہے کہ کتب حدیث کے چار طبقے ہیں جن میں سے سب سے بلند ترین طبقہ تین کتابیں  
ہیں۔ موطا امام مالکؒ، صحیح بخاری اور صحیح مسلم ان کتابوں کی احادیث صحیح ترین احادیث  
شمار ہوتی ہیں۔ شاہ عبدالعزیز فرماتے ہیں:

احادیث میں ہر سہ اصح الاحادیث اندر۔ پس اس ہر سہ کتاب را در  
طبقہ اولی باید داشت۔

مشہور اہل حدیث عالم مولانا عبدالرحمن مبارک پوری متوفی ۱۳۵۳ھ لکھتے ہیں:  
محدثین نے اس پر اتفاق کیا ہے کہ بخاری و مسلم کی تمام وہ حدیثیں  
جو سند متصل مرفوع کے ساتھ نقل ہوئی ہیں۔ وہ قطعی طور پر صحیح ہیں اور  
ان کتابوں کی نسبت ان کے مصنفین کی جانب متواتر ہے اور جو شخص ان  
کے اس درجے کو ہلکا کرتا ہے۔ وہ بدعتی ہے۔

البتہ ابن الہمام حنفی متوفی ۸۶۱ھ اور اس کے شاگرد ابن امیر الحاج متوفی.....

۱۔ تدریب الرآوی از سیوطی طبع کراچی ۱۹۷۲ء ص ۱۳۲-۱۳۳۔

۲۔ عجائز نافعہ از شاہ عبدالعزیزؒ اور حجة اللہ البالغہ از شاہ ولی اللہؒ۔

۳۔ مقدمہ تحفۃ الاحوفی ص ۵۸ نقلاً عن حجة اللہ البالغہ۔

کی رائے یہ ہے کہ ”بخاری و مسلم کی احادیث اگرچہ صحیح ہیں مگر تعارض کے وقت ان کی احادیث پر دوسری کتابوں کی احادیث کو دلائل کی بنا پر ترجیح دی جاسکتی ہے، لیکن زیر بحث حدیث کے مقابلے میں دوسری حدیث کسی کتاب میں بھی موجود نہیں ہے۔ اس لیے ترجیح کا سوال ہی پیدا نہیں ہوتا۔ اور یہ حدیث ابن الہمام اور ابن امیر الحاج کے اصول کے مطابق بھی صحیح ترین حدیث ہے۔

### امام دارقطنی کی صحیحین کی احادیث پر تنقید کی حقیقت

اگرچہ امام دارقطنی متوفی ۳۸۵ھ نے بخاری اور مسلم کی ۲۰۰ روایات پر تنقید کی ہے متفق علیہ ۳۱ بخاری کی ۶۹ اور مسلم کی ۱۰۰۔ کل ۲۰۰ =

لیکن ان روایات پر یہ تنقیدیں فنی قسم کی ہیں۔ ناواقین کا مقصد یہ ہے کہ بقول ان کے یہ روایات ان شرائط کے مطابق نہیں ہیں جو بخاری و مسلم نے عابد کی ہیں۔ تاہم ابن حجر نے ان فنی اعتراضات کے بھی مثبت اور قوی جوابات دے دیئے ہیں۔ عورت کی حکمرانی کی ممانعت سے متعلق زیر تحقیق اس حدیث پر دارقطنی نے یہ اعتراض نہیں کیا کہ اس کا ایک راوی عوف بن ابی جمیل ثقہ نہیں ہے یا شیعہ ہے۔ سند کے کسی دوسرے راوی پر بھی انہوں نے کوئی جرح نہیں کی۔ ان کا اعتراض صرف یہ ہے:

أخرج البخاری احادیث الحسن عن ابی بکرؓ  
منہا لا یفلح قومٌ ولوا امرہم امراتہنَّ والحسن لا یروی  
إلا عن الاحنف عن ابی بکرؓ

”بخاری نے حسن بصری کی احادیث نقل کی ہیں جنہیں وہ ابو بکر سے

لے فتح القدر ابن الہمام جلد ۱ ص ۳۱۷ - ۳۱۸ و جلد ۳ ص ۱۸۶ - اور التقریر والتجیر لابن امیر الحاج جلد ۳ ص ۳۰ -

لے ہذی الساری ص ۳۶۲ تا ۴۰۲ فصل ثامن -

لے التبع از دارقطنی طبع بیروت ۱۹۸۵ء ص ۲۲۲ -

نقل کرتے ہیں جن میں سے ایک یہ حدیث بھی ہے کہ ”وہ قوم کبھی کامیاب نہیں ہوگی جس نے عورت کو اپنا حکمران بنا لیا ہو“ حالانکہ حسن کی روایت تو احنف سے ہے اور احنف ابو بکرؓ سے نقل کرتے ہیں۔

یعنی حسن بصری نے ابو بکرؓ سے احادیث خود براہ راست نہیں سنی ہیں بلکہ احنف سے سنی ہیں اور احنف نے ابو بکرؓ سے سنی ہیں۔ اس لیے یہ حدیث منقطع ہے، اور درمیان میں ایک راوی چھوٹ گیا ہے۔

لیکن یہ اعتراض اس لیے درست نہیں کہ حسن بصری کا ابو بکرؓ سے براہ راست سماع لفظ سمع ثبت کے صریحی لفظ کے ساتھ ثابت ہے۔ بخاری شریف میں رسول اللہؐ کا یہ ارشاد نقل ہوا ہے کہ ”میرا یہ بیٹا (حسن بن علیؓ) مسلمانوں کا سردار ہے الخ اس حدیث کو حسن بصری نے ابو بکرؓ سے خود سنا تھا۔ بخاری شریف کے الفاظ یہ ہیں:

فقال الحسن ولقد سمعتُ ابا بكرة..... قال علي ابن

عبد الله انما ثبت لنا سماع الحسن من ابي بكرة بهذا الحديث

”حسن بصری نے کہا ہے کہ میں نے ابو بکرؓ سے خود سنا ہے.....

امام بخاری فرماتے ہیں کہ علی بن عبد اللہ (المدینی) نے کہا ہے کہ حسن بصری کا ابو بکرؓ سے سماع ہمیں اسی حدیث سے معلوم ہوا ہے۔“

بخاری کتاب الصلح اور کتاب الفتن میں تو لَقَدْ سَمِعْتُ کا لفظ آیا ہے، لیکن بخاری کتاب المناقب باب فضائل اصحاب النبیؐ، مناقب الحسنؓ والحسینؓ میں عن الحسن اِنَّهٗ سَمِعَ ابا بكرة کا لفظ آیا ہے۔ یعنی حسن نے یہ حدیث ابو بکرؓ سے خود سنی ہے۔“ قاعدہ

لہ صحیح بخاری، کتاب الصلح باب قول النبیؐ ابی ہذا سید اور کتاب الفتن باب قول النبیؐ ابی ہذا سید،

یہ ہے کہ جب کسی راوی کا دوسرے راوی سے براہ راست سماع اور ملاقات ایک حدیث میں بھی ثابت ہو جائے تو اس کی ساری روایات اُس سے براہ راست سنی ہوئی سمجھی جائیں گی۔ اگرچہ وہ حرفِ عین کے ساتھ نقل ہوئی ہوں بشرطیکہ راوی ثقہ اور سچا ہو اور حسن بصری کا ثقہ ہونا اتفاقی ہے۔ یہ قاعدہ بھی امام بخاری کا ہے ورنہ امام مسلم اور جمہور کے نزدیک براہ راست سماع کا ثبوت صریح الفاظ میں ضروری نہیں ہے بلکہ ہم عصر ہونا بھی کافی ہے اور حسن بصری اور ابوبکرہ رضی اللہ عنہما کا ہم عصر ہونا ثابت ہے اس لیے کہ ابن حجر نے لکھا ہے۔

ابوبکرہؓ یفیع بن عارث ثقفیؓ کا انتقال بصرہ میں ۵۲ھ میں ہوا تھا۔  
اور علامہ ابونصر الکلابازیؒ متوفی ۳۹۸ھ لکھتے ہیں:

”حسن بصری کی ولادت ۲۱ھ میں ہوئی تھی۔ ۳۷ھ میں (جنگ صفین کے سال)

یہ مدینہ منورہ سے بصرہ منتقل ہو گئے تھے (۱۶ سال کی عمر میں) اور ۱۱۰ھ میں ان کا انتقال بصرہ میں ہوا تھا۔“

اس کا مطلب یہ ہے کہ ابوبکرہؓ کی وفات کے وقت حسن بصری کی عمر ۳۳ سال تھی اور اس وقت اس کے بصرہ میں قیام کے ۱۵ سال ہو گئے تھے لہذا دونوں کا ہم عصر ہونا واضح طور پر ثابت ہے۔ پھر حال حسن بصری کا ابوبکرہؓ سے صریح الفاظ میں سماع بھی بخاری کی تین سندوں میں ثابت ہے اور دونوں کا ہم عصر ہونا بھی واضح طور پر ثابت ہے۔ باقی رہی یہ بات کہ حسن بصری نے ابوبکرہؓ کی حدیثیں احنف سے سنی ہیں تو ابن حجر فرماتے ہیں:

”وہ دوسری روایت ہے جسے اُس نے احنف کے واسطے سے نقل

کیا ہے اور اس روایت کو اس نے براہ راست ابوبکرہؓ سے سنا ہے۔“

۱۔ الإصابہ لابن حجر جلد ۳ ص ۵۷۱ و أسد الغابہ جلد ۵ ص ۳۸۔

۲۔ رجال البخاری از کلابازیؒ طبع بیروت ۱۹۸۷ء جلد ۱ ص ۱۶۷۔

۳۔ ہدی الساری ص ۳۸۶ و ص ۳۹۰۔

## حدیث کے تمام راوی ثقہ ہیں اور اس کی سند بالکل صحیح ہے

درج بالا اصولی تحقیق کے بعد اگرچہ اسنادی بحث کی ضرورت نہیں رہی لیکن چونکہ کچھ لوگوں نے یہ بحث چھیڑ دی ہے اس لیے اتمام حجت کے لیے اسنادی بحث بھی پیش کی جا رہی ہے۔

امام بخاریؒ ۲۵۶ھ نے یہ حدیث جس سند کے ساتھ نقل کی ہے، اس میں بخاریؒ اور رسول اللہ کے درمیان صرف چار واسطے ہیں:

عثمان بن عیثمؓ - عوف بن ابی جمیلہؓ - حسن بصریؓ - ابو بکرہؓ۔

محدثین نے راویوں کی توثیق کے لیے کچھ مخصوص الفاظ بطور اصطلاح وضع کئے ہیں۔ حافظ ذہبی متوفی ۴۸۰ھ نے ان الفاظ کی ترتیب اس طرح بیان کی ہے:

۱۔ توثیق کے سب سے اعلیٰ الفاظ یہ ہیں: تَبَيَّنَتْ حُجَّتُهُ - ثَبَتَتْ حَافِظُهُ - ثِقَّةٌ مُتَّقِنٌ - ثِقَّةٌ ثِقَةٌ - دَوْرٌ رَتَبٌ۔

۲۔ اس کے بعد کے درجے کے الفاظ یہ ہیں: رَتَبَتْ صَدُوقٌ - لَابَسَتْ بِهٖ - لَبَسَتْ بِهٖ بِأَسْ -

۳۔ تیسرے درجے کے الفاظ یہ ہیں: صَالِحٌ الْحَدِيثِ - جَيِّدٌ الْحَدِيثِ - حَسَنٌ

الْحَدِيثِ - مَحَلُّهُ الصَّدَقُ - صَدُوقٌ أَنْ شَاءَ اللَّهُ - شَلِيحٌ وَوَسَطٌ

صَوِيحٌ - اور اس طرح کے دوسرے الفاظ۔

ان اصطلاحی الفاظ کی روشنی میں اس حدیث کے راویوں کا مقام و مرتبہ معلوم کرنے کے لیے درج ذیل اقوال پر غور فرمائیے۔

لہ المنازمی باب کتاب النبی الی کسری و قبصر و کتاب الفتن باب الفتنۃ الی تفرج کمونج البحر۔

لہ میزان الاعتدال جلد ۱ ص ۴۔



۱۔ ابوبکرہ نقیص بن حارث ثقفی بصریؓ تو صحابی ہیں اور صحابہ سب کے سب بالاتفاق ثقہ ہیں اور ان کا صحابی ہونا ہی ثقہ اور عادل ہونے کا بڑا ثبوت ہے۔ کسی اور ثبوت کی ضرورت نہیں ہے۔

۲۔ ابوبکرہ سے اس حدیث کو حسن بن ابی الحسن رسیار، بصری نے نقل کیا ہے، جو اپنے دور کے تابعین کے امام تھے۔ اس نے ۱۲۰ صحابہؓ سے ملاقات کا شرف حاصل کیا تھا، اس کا ثقہ ہونا محدثین میں اتفاتی ہے۔ کسی نے اس پر جرح نہیں کی۔  
”ابن سعدؒ نے اسے ثقہ حجتہ اور ذہبیؒ نے اسے کبیر المشان عدیم النظیر کہا ہے۔“<sup>۱</sup>

یعنی یہ ثقہ تھے، اس کی حدیث حجت ہے اور یہ بڑی شان والے تھے اور بے نظیر تھے۔  
۳۔ امام بخاری نے اس حدیث کو عثمان بن عیثم سے سنا ہے جو اس سند کے پہلے راوی ہیں۔ یہ بصرہ کے مؤذن تھے۔ اور بصرہ ہی میں ۲۲۰ھ میں ان کا انتقال ہوا تھا۔ اس کے ثقہ ہونے کا کھلا ثبوت یہ ہے کہ یہ امام بخاری کے استاد تھے۔ اس لیے کہ امام بخاری انہی راویوں سے روایت نقل کرتے تھے، جو یادداشت اور دیانت و عدالت میں ممتاز ہوتے تھے۔ کلابازیؒ لکھتے ہیں:

”امام بخاری نے ان سے حج، نکاح، مغازی، فتن، لباس اور ایمان و

ندور کے ابواب میں احادیث نقل کی ہیں (جن کی تعداد ۴۱۳ ہے)۔“<sup>۲</sup>

امام ذہبی نے اس کو المحدث الامام البصری کہا ہے۔ یعنی ”بصرہ کے محدث اور امام تھے۔“<sup>۳</sup>

امام ابن سبآن نے اسے ثقہ راویوں کی فہرست میں شامل کیا ہے۔ امام ابو حاتمؒ

۱۔ تذکرۃ الحفاظ للذہبی جلد ۱ ص ۵۲

۲۔ رجال صحیح البخاری جلد ۲ ص ۵۲۲

۳۔ تذکرۃ الحفاظ جلد ۱ ص ۳۷۵

اور امام دارقطنی نے اسے صدوق یعنی سچا راوی کہا ہے۔

## عوف بن ابی جمیلہ الاعرابی بھی ثقہ راوی تھے

بے نظیر کی نسوانی حکومت کے کچھ وکیل ابن ابی جمیلہ کو ضعیف اور شیعہ ثابت کرنے کی کوشش کرتے ہیں اور حدیث کو ناقابل استدلال قرار دینے کے لیے ان وکیلوں کی جرح کے تیرا سی راوی پر گرتے ہیں۔ لیکن درج ذیل حقائق کی بنا پر ان کی یہ تیر اندازی کارگر ثابت نہیں ہو سکتی۔

ابن حجر عسقلانی<sup>۷</sup> ۸۵۲ھ لکھتے ہیں:

عوف بن ابی جمیلہ العبیدی الہجری البوسہلی بصری اعرابی کے نام سے مشہور تھے۔ ان کے والد ابو جمیلہ کا نام بندویہ تھا۔ یہ بھی کہا جاتا ہے کہ بندویہ اس کی والدہ کا نام تھا۔ اور والد کا نام مذنیہ تھا۔۔۔ شعبہ، سفیان ثوری، عبد اللہ بن مبارک، یحییٰ بن سعید قطان اور عثمان بن عیثم جیسے محدثین ان کے شاگرد تھے "۵۹ھ میں پیدا ہوئے تھے۔ اور ۱۲۶ھ یا ۱۲۷ھ میں وفات پا گئے تھے۔"

عوف کے ثقہ اور قابل قبول راوی ہونے کی سب سے بڑی دلیل یہ ہے کہ یہ صحاح ستہ کے راوی ہیں۔ یعنی بخاری، مسلم، ابوداؤد، ترمذی، نسائی اور ابن ماجہ سب نے اپنی کتابوں میں ان سے روایات نقل کی ہیں اور انہیں قابل قبول راوی قرار دیا ہے۔ ذہبی نے میزان میں اور ابن حجر نے تہذیب میں اس کے نام پر دع، کا نشان لگا یا ہے جو جمیع کی طرف اشارہ ہے یعنی یہ سب صحاح ستہ کا راوی ہے۔ قابل غور بات تو یہ ہے کہ حدیث کے چھ بڑے ائمہ نے جس راوی کو قابل قبول قرار دیا ہو اور اس سے روایات نقل کی ہوں۔ کیا اس کے

۷ میزان الاعتدال جلد ۳ ص ۵۹ و تہذیب التہذیب از ابن حجر جلد ۴ ص ۱۵۸

۸ تہذیب جلد ۸ ص ۱۶۶ -

ارے میں مزید تحقیق کی ضرورت باقی رہ جاتی ہے؟ ظاہر ہے کہ کوئی ضرورت باقی نہیں رہتی۔  
لیکن پھر بھی ائمہ جرح و تعدیل کے تو ثبوتی الفاظ نقل کرنا افادیت سے خالی نہیں ہے۔

۱۔ ابن سعد متوفی ۲۳۰ھ فرماتے ہیں: کان ثقة کثیر الحدیث له ثقة تھے اور بہت سی حدیثیں بیان کرنے والے تھے۔

۲۔ امام احمد بن حنبل متوفی ۲۴۱ھ فرماتے ہیں: کان ثقة صالح الحدیث ثقة تھے اور حدیث نقل کرنے کے قابل تھے۔

۳۔ امام یحییٰ بن معین متوفی ۲۴۳ھ فرماتے ہیں: کان ثقة ثقة تھے۔

۴۔ امام نسائی متوفی ۳۰۳ھ فرماتے ہیں: کان ثقة ثبتاً۔ ثقة تھے اور مضبوط راوی تھے۔

۵۔ امام ابن حبان متوفی ۳۵۴ھ فرماتے ہیں: کان ثقة ثقة تھے۔

۶۔ امام ابو حاتم رازی فرماتے ہیں: صدوق صالح۔ سچے اور قابل قبول راوی تھے۔

توثیق کے ان الفاظ پر غور کیجیے۔ اصطلاحی الفاظ میں سے ثقة ثبت۔ ثقہ کثیر الحدیث۔ ثقہ صالح الحدیث۔ ثقة اور صدوق صالح الحدیث کے وہ الفاظ حضرت عوف کے بارے میں استعمال ہوئے ہیں جو اعلیٰ درجہ کے ثقہ راوی کے بارے میں استعمال ہوتے ہیں۔

امام ذہبی متوفی ۴۸۸ھ فرماتے ہیں: وقد وثقه جماعة۔ ایک جماعت نے اس کو ثقہ قرار دیا ہے۔

امام مسلم متوفی ۲۶۱ھ فرماتے ہیں:

حسن بصری کے شاگردوں میں سے ابن عوف اور ایوب عوف بن ابی جلیبہ

(باقی دیکھیں صفحہ ۲۰۷)

لے طبقات ابن سعد جلد ۷ ص ۲۵۸ طبع بیروت ۱۹۵۸ء

لے تہذیب جلد ۶ ص ۱۶۷ لے میزان الاعتدال جلد ۳ ص ۳۰۵۔